

ព័ត៌មានប្រជាសាស្ត្រ និងសេដ្ឋកិច្ច របស់ពលករចំណាកស្រុក*



សង្ខេប
គោលនយោបាយរបស់
ទស្សនាវដ្តីសម្រាប់ការឆ្លើយតបខាងគោលនយោបាយ

១) ទិដ្ឋភាពទូទៅ

បន្ទាប់ពីការផ្ទុះអំពើហិង្សា នៅតាមព្រំដែនប្រទេសកម្ពុជា-ថៃ ថ្ងៃទី២៤ ខែកក្កដា ឆ្នាំ២០២៥ មានពលករចំណាកស្រុកប្រមាណ ៩១ម៉ឺននាក់ បានវិលត្រលប់មកស្រុកវិញ គិតត្រឹមថ្ងៃទី១១ ខែសីហា ឆ្នាំ២០២៥ ជាមួយនឹងការបាត់បង់ប្រភពចំណូលសំខាន់ៗរបស់ពួកគេ។ ព័ត៌មានច្បាស់លាស់នៃប្រជាសាស្ត្រ និងសេដ្ឋកិច្ចរបស់ពលករដែលត្រលប់មកវិញទាំងនេះ គឺមានសារៈសំខាន់ សម្រាប់ការចាត់វិធានការគាំទ្រទាន់ពេលវេលា និងមានប្រសិទ្ធភាព។


២) ព័ត៌មានសង្ខេប

- តាមការប៉ាន់ប្រមាណថា មានពលករចំណាកស្រុកខ្មែរ ប្រហែល ១,១លាននាក់ កំពុងធ្វើការនៅក្នុងប្រទេសថៃ។ ការប៉ាន់ស្មាននេះ គឺផ្អែកលើ អង្កេតសេដ្ឋកិច្ចសង្គមកិច្ចកម្ពុជា (CSES) នៅឆ្នាំ២០២៣។ ប៉ុន្តែ ចំនួនពិតប្រាកដនៃពលករចំណាកស្រុក អាចមានច្រើនជាងនេះ បើគណនាចំនួនគ្រួសារពលករខ្មែរ ដែលបានធ្វើចំណាកស្រុកទៅប្រទេសថៃទាំងអស់។

ព័ត៌មានពលករ

- ភេទ៖** ប្រុស ៥០,៨% ស្រី ៤៩,២%
- អាយុ៖** ៩៦% មានអាយុចន្លោះពី ១៨ ដល់ ៤០ឆ្នាំ
- ការអប់រំ៖** ភាគច្រើនមានកម្រិតការសិក្សាផ្លូវការទាប
 - ៥៧% មានការសិក្សាកម្រិតបឋមសិក្សា
 - ៣៦% មានការសិក្សាកម្រិតមធ្យមសិក្សា
 - ៤,៣% មិនបានចូលរៀន
 - <១% មានការសិក្សាកម្រិតខ្ពស់សិក្សា ឬការបណ្តុះបណ្តាលវិជ្ជាជីវៈ
- ទីតាំងប្រភពដើម៖** ពលករចំណាកស្រុកដែលត្រលប់មកវិញ ជាង ៧០% មកពីខេត្តជាប់ព្រំដែនប្រទេសថៃ ដូចជា បន្ទាយមានជ័យ បាត់ដំបង ព្រះវិហារ ឧត្តរមានជ័យ និងប៉ៃលិន (រូបភាពទី១)។

រូបភាពទី១៖ របាយទីតាំងភូមិសាស្ត្រប្រភពដើមរបស់ពលករចំណាកស្រុក




ប្រភព៖ អង្កេតសេដ្ឋកិច្ចសង្គមកិច្ចកម្ពុជាឆ្នាំ២០២៣

- ប្រាក់ធៀបកម្ម៖** ការធ្វើចំណាកស្រុកទៅប្រទេសថៃ មានភាពងាយស្រួលជាពិសេសពី ខេត្តបន្ទាយមានជ័យ និងបាត់ដំបង។ ទោះជាយ៉ាងណា ប្រាក់ធៀបកម្មប្រចាំឆ្នាំ ក្នុងសមាជិកម្នាក់ពីប្រទេសថៃ គឺមិនច្រើនជាងប្រាក់ធៀបសម្រាប់អ្នកធ្វើការក្នុងស្រុកប៉ុន្មានទេ នៅថៃបានធ្វើ ៦៥០ដុល្លារអាមេរិក នៅក្នុងស្រុកបានធ្វើ ៤៥០ដុល្លារអាមេរិក។ ផ្ទុយទៅវិញ ពលករខ្មែរមួយចំនួនតូច ដែលធ្វើចំណាកស្រុកទៅប្រទេសកូរ៉េ បានធ្វើច្រើនជាងខ្លាំងដល់ ៣.០០០ដុល្លារអាមេរិកក្នុងសមាជិកម្នាក់។
- មុខរបរកន្លងមក៖** ពួកគេទៅធ្វើការនៅក្នុងវិស័យសំណង់ (៤២%) ច្រើនជាងវិស័យផ្សេងៗទៀត ដូចជា កសិកម្ម (១៥%) សេវាកម្ម (១២%) និងកម្មន្តសាល (៨%) នៅប្រទេសថៃ (រូបភាពទី២)។
- គ្រួសារចំណាកស្រុកប្រហែល ៣០% ស្ថិតនៅក្រោមបន្ទាត់ភាពក្រីក្រនេះបើយោងតាមការប៉ាន់ស្មានភាពក្រីក្រ ដោយផ្អែកលើទិន្នន័យការចំណាយប្រើប្រាស់របស់គ្រួសារនៃ CSES។ ទិន្នន័យនេះ ច្រើនជាងជិតពីរដងនៃអត្រាមធ្យមភាគភាពក្រីក្រច្នាក់ជាតិដែលមាន ១៩%។ បើសិនពួកគេត្រលប់មកវិញ គ្មានការងារ និងប្រាក់ចំណូល ហើយមកបន្ថែមបន្ទុកលើ ចំណាយការប្រើប្រាស់ក្នុងគ្រួសារទៀត អត្រាភាពក្រីក្រ


នៅក្នុងចំណោមគ្រួសារចំណាកស្រុក អាចឡើងដល់ប្រមាណ ៥០% (រូបភាពទី៣)។

រូបភាពទី២៖ ភេទនៃកម្មករចំណាកស្រុកតាមវិស័យ



ប្រភព៖ អង្កេតសេដ្ឋកិច្ចសង្គមកិច្ចកម្ពុជាឆ្នាំ២០២៣

រូបភាពទី៣៖ ការបែងចែកនៃការចំណាយប្រើប្រាស់ក្នុងមនុស្សម្នាក់ មុននិងបន្ទាប់ពីត្រលប់មកវិញ ធៀបនឹងបន្ទាត់ភាពក្រីក្រ




ប្រភព៖ CSES ២០២៣ និងការប៉ាន់ស្មានរបស់អ្នកនិពន្ធផ្អែកលើការវិភាគដង់ស៊ីតេនៃការចំណាយប្រើប្រាស់

៣) បញ្ហាប្រឈម

- ត្រឹមថ្ងៃទី១០ ខែសីហា ឆ្នាំ២០២៥ ក្រសួងការងារ និងបណ្តុះបណ្តាលវិជ្ជាជីវៈ (MLVT) បានរាយការណ៍ថា ឱកាសការងារដែលមានស្រាប់មានចំនួនប្រហែល ១៩ម៉ឺនកន្លែង នៅទូទាំងប្រទេសកម្ពុជា ជាពិសេសនៅក្នុងវិស័យឧស្សាហកម្ម និងសេវាកម្ម។
- ការងារដែលមានប្រមាណ ៨០% ប្រមូលផ្តុំនៅក្នុង ៦ខេត្ត ដែលការធ្វើចំណាកស្រុកផ្ទៃក្នុងមានកម្រិតខ្ពស់ស្រាប់ គឺកំពង់ស្ពឺ រាជធានីភ្នំពេញ ស្វាយរៀង កណ្តាល កំពង់ឆ្នាំង និងតាកែវ។ ដោយឡែកក្នុងខេត្តកំណើតរបស់ពលករចំណាកស្រុក បែរជាមានការងារតិចតួចប៉ុណ្ណោះមានន័យថា **ចំនួនការងារមិនគ្រប់គ្រាន់ទៅតាមខេត្តកំណើតរបស់ពួកគេ** (រូបភាពទី៤)។
- **នេះមានន័យថា មានពលករប្រហែល ៧២ម៉ឺននាក់ អាចនឹងនៅគ្មានការងារ ធ្វើក្រោយត្រលប់មកវិញ។**
- បន្ថែមលើសម្ពាធសេដ្ឋកិច្ចគ្រួសារ ដែលមានសមាជិកធ្វើចំណាកស្រុក ៣១% កំពុងមានបំណុលមធ្យមប្រមាណ ៥.០០០ដុល្លារអាមេរិក ខណៈដែលប្រាក់ដើមកម្ចីកន្លងមក គឺមិនគ្រប់គ្រាន់សម្រាប់ទូទាត់ការប្រាក់ទេ។
- ចំនួនពលករច្រើនជាងពាក់កណ្តាល ធ្លាប់តែធ្វើការក្នុងវិស័យសំណង់ និងកសិកម្ម តែបច្ចុប្បន្ននេះ វិស័យទាំងនេះ កំពុងមានតម្រូវការកម្លាំងពលកម្មតិចតួចនៅក្នុងទីផ្សារការងារក្នុងស្រុក។ បញ្ហា**ខុសជំនាញ**នេះ ជាបញ្ហាមួយទៀតបន្ថែមទៅលើបញ្ហាទីផ្សារការងារនៅខុសតំបន់របស់ពលករចំណាកស្រុករស់នៅផងដែរ។

រូបភាពទី៤៖ ប្រៀបធៀបការងារមានស្រាប់ និងអ្នកចំណាកស្រុកត្រលប់មកវិញ នៅតាមខេត្តនានា



ប្រភព៖ ក្រសួងការងារ និងបណ្តុះបណ្តាលវិជ្ជាជីវៈ និងអង្កេតសេដ្ឋកិច្ចសង្គមកិច្ចកម្ពុជាឆ្នាំ២០២៣

៤) ដំណោះស្រាយខាងគោលនយោបាយ

- ប្រសិនបើពលករចំណាកស្រុកត្រលប់មកវិញ ជាង ៩១ម៉ឺននាក់ រកបានការងារក្នុងស្រុកបាន នោះវានឹងមានផលជះវិជ្ជមានទៅលើផលិតផលសរុបក្នុងស្រុក ដោយបង្កើនកម្លាំងពលកម្មបានជិត ១០% បន្ថែមទៀត។
- បញ្ហាទីតាំងឱកាសការងារ នៅខុសពីតំបន់ដែលពលករចំណាកស្រុករស់នៅ មានន័យថា ការសម្របសម្រួលការចំណាកស្រុកក្នុងប្រទេស គឺជាមូលដ្ឋានសំខាន់មួយនៃយុទ្ធសាស្ត្រឆ្លើយតប។
- ដើម្បីគាំទ្រពលករចំណាកស្រុកត្រលប់មកវិញ ជាពិសេស ពលករដែលមានជំនាញទាប ប្រាក់វិនិយោគរបស់ដីវើត (TVET) អាចប្រើសម្រាប់ធ្វើការបណ្តុះបណ្តាលរយៈពេលខ្លី។ ការធ្វើដូចនេះ នឹងផ្តល់ពេលវេលា រង់ចាំឱ្យទីផ្សារការងារថ្មីបង្កើតបានគ្រប់គ្រាន់ ព្រមទាំងការអភិវឌ្ឍជំនាញរបស់ពលករ ដែលនឹងបង្កើនសក្តានុពលសេដ្ឋកិច្ចរយៈពេលវែង។
- គ្រួសារចំណាកស្រុក ៣០% គឺរស់នៅក្នុងភាពក្រីក្រ និងជាប់បំណុល។ ប្រសិនបើគ្មានការគាំពារសង្គមទេ ការមិនមានការងារក្នុងពេលក្លាមៗនេះ នឹងធ្វើឱ្យជីវភាពរស់នៅរបស់ពួកគេកាន់តែពិបាកឡើង។ រាជរដ្ឋាភិបាលអាចពិចារណាកំណត់ និងផ្តល់អាទិភាព ផ្តល់ជំនួយ

ដល់គ្រួសារទាំងនេះ តាមរយៈប័ណ្ណត្រីក្រ។ កម្មវិធីផ្តល់ការងារធារណៈដល់គ្រួសារពលករក្រីក្រនៅតាមទីជនបទជាលក្ខណៈបណ្តោះអាសន្នអាចជាជម្រើសជំនួស ឬជាការបំពេញបន្ថែមដល់ការផ្តល់ជំនួយជាសាច់ប្រាក់។

- ពលករចំណាកស្រុកមានបទពិសោធន៍ខាងកសិកម្មពីប្រទេសថៃដែលចង់បន្តការងារក្នុងវិស័យនេះ តែមិនចង់ធ្វើស្រែដូចមុនទេ ដោយសារផ្តល់ប្រាក់ចំណូលមិនគ្រប់គ្រាន់ ពួកគេមានជម្រើសពីរយ៉ាងគឺ៖
 - **បង្កើតមុខរបរផ្ទាល់ខ្លួន៖** គ្រួសារចំណាកស្រុក ១០–២០% នៅក្នុងខេត្តជាប់ព្រំដែនដែលមានចំណាកស្រុកច្រើនជាងគេ មានដីចន្លោះពី ១–២ហិកតា ឬច្រើនជាងនេះ (តារាងទី១)។ សម្រាប់គ្រួសារទាំងនេះ ការធ្វើកសិកម្មដែលមានតម្លៃខ្ពស់ ដូចជា ដាំបន្លែ និងផ្លែឈើ គឺជាជម្រើសដែលអាចអនុវត្តបាន។
 - **ធ្វើការងារក្នុងប្រព័ន្ធ៖** សម្រាប់សមាជិកក្រុមគ្រួសារពលករចំណាកស្រុក ៨០% ដែលមានដីម្នាក់តិចជាងមួយហិកតា ពួកគេគួរតែធ្វើការងារក្នុងប្រព័ន្ធ ក្នុងវិស័យឧស្សាហកម្ម កសិកម្មពាណិជ្ជកម្ម ឬការកែច្នៃផលិតផលកសិកម្ម។ ទោះជាយ៉ាងណាកិច្ចសហការគ្នា រវាងរាជរដ្ឋាភិបាល និងវិស័យឯកជន គឺជាការចាំបាច់ ដើម្បីបង្កើតឱកាសការងារទាំងនេះ។

តារាងទី១៖ ទំហំដីកសិកម្មក្នុងសមាជិកម្នាក់សម្រាប់គ្រួសារដែលមានធ្វើចំណាកស្រុក

ខេត្ត	ពលករចំណាកស្រុកដែលត្រលប់មកវិញ	ចំនួនប្រជាជនដែលព្យាករ	<១៥ ហិ.ត/សមាជិក	១-៥ ហិ.ត/សមាជិក
បន្ទាយមានជ័យ	៣៣៩.២៤៨	៩៧៤.៩៣៤	៧៦,៧%	២៣,៣%
បាត់ដំបង	២២៤.៤០៦	១.១៣១.៣០៨	៨៩,៤%	១០,៦%
ខេត្តមានជ័យ	២៨.១៨៣	៣១៧.៣៩១	៩០,១%	៩,៩%
ព្រះវិហារ	៣.៦៥៨	២៩៩.៦៩២	១០០,០%	០,០%
ប៉ៃលិន	៩.៥៤៦	៨៥.៧៦០	៧២,០%	២៨,០%
សរុប	៦០៥.០៤១	២.៨០៥.០៨៥	-	-

ប្រភព៖ ការព្យាករប្រជាជនកម្ពុជាឆ្នាំ២០២០-២០៣៣ របស់វិទ្យាស្ថានជាតិស្ថិតិនៃក្រសួងផែនការ និងអង្កេតសេដ្ឋកិច្ចសង្គមកិច្ចកម្ពុជាឆ្នាំ២០២៣។

*កំណត់សម្គាល់៖ សង្ខេបគោលនយោបាយរបស់នេះ គឺជាផ្នែកនៃរបាយការណ៍ស្រាវជ្រាវដោយសហការស្រាវជ្រាវជាមួយធនាគារអភិវឌ្ឍន៍អាស៊ី។

វិទ្យាស្ថានបណ្តុះបណ្តាល និងស្រាវជ្រាវដើម្បីអភិវឌ្ឍន៍កម្ពុជា
 អាសយដ្ឋាន៖ #៥៦ ផ្លូវ ៣១៥ ទួលគោក ប្រអប់សំបុត្រ ៦២២ ភ្នំពេញ កម្ពុជា
 អ៊ីម៉ែល៖ cdri@cdri.org.kh
 គេហទំព័រ៖ www.cdri.org.kh
 ទូរសព្ទ៖ +៨៥៥ ២៣ ៨៨១៧១០/៨៨១៩១១/៨៨៣៦០៣